

## वेध गीत २०१३

कसे जगावे आनंदाने, मंत्र मित्रहो हा ऐका  
हेच पाहिजे, तेच पाहिजे, सोडा 'च'चा तुम्ही हेका ॥१॥  
निर्धाराचा असे एक 'च', दुसरा असतो हट्टाचा  
यत्न न सोडी म्हणतो पहिला, मार्ग असे हा सत्याचा  
हट्टातुनी येतसे दुरावा, 'मी-मी' चा धरला ठेका  
संवादाला नकार कायम, विरोध करणाऱ्या ठोका ॥१॥  
कृती करावी सुंदरनिर्मळ, मेळ बसे सहकार्याचा  
गरज जाणुनि प्रत्येकाची मार्ग निघे उत्कर्षाचा  
हट्टामध्ये एकाकीपण, आरोग्याला अति धोका  
म्हणुनि सांगतो जागे व्हा अन् दुराग्रहला दूर फेका ॥२॥  
यशकिर्तीची झगमग झालर, किनार हो वा दुःखाची  
निर्धारी 'च' समतोलाने, वाट काढतो ध्येयाची  
फुशारकी अन् नैराश्याचा, दुसरा 'च' घेई झोका  
जाणीवपूर्वक म्हणून तयाला, सतत विवेकाने टोका ॥३॥